


ہفت روزہ
لاہور
پاکستان
خلافتِ اسلامیہ



بانی

شیخ التفسیر

حضرت مولانا احمد علی رحمۃ اللہ علیہ



مدیر مسئول

مولانا عبد اللہ انور

امیر انجمن خدام الدین لاہور

مدیر اعلیٰ

مجاہد حسینی



۲۳ ذیقعد ۲۲ جنوری
۱۳۹۰ھ ۶۱۹۰ء

مطبوعات المجتہدین خدام الدین لاہور پاکستان

۳۵ پیسے

بسم الله الرحمن الرحيم

خزائن الترمذی

۳۴، ذیقعد ۱۳۹۰

۲۲، جنوری ۱۹۷۱

جلد ۱۶

شماره ۳۴

فون نمبر ۶۷۵۴۵

مندرجات

☆ احادیث الرسول

☆ اداریہ

☆ مولانا سید اسعد مدنی کیساتھ چند روز

☆ مولانا مفتی محمد نعیم لدھیانوی

☆ اسلام کا نظام حکومت

☆ درس قرآن

☆ حنین ابن اسحاق

☆ پاکستان کے آئین سازوں سے

☆ تصوف کی انقلابی حیثیت

☆ اسلامی تعلیمات

اور

☆ دوسرے مضامین

مولانا مفتی محمد نعیم لودھیانوی

محسبہ کارناموں - او

اسلامی خدمات پر ایک نظر

رحمتہ اللہ علیہ

آپ کے دادا نے مرزا غلام احمد قادیانی کے خلاف سب سے پہلے کفر کا فتوے صادر کیا

☆ علماء لدھیانہ کی علمی و قومی خدمات کا تذکرہ ! ☆

عبدالرحمن لودھیانوی، شیخوپورہ

مولانا مفتی محمد نعیم لدھیانوی کا گذشتہ دنوں ساھی وال میں انتقال ہو گیا۔ اِنَّا لِلّٰہِ وَاِنَّا اِلَیْہِ رَاجِعُونَ ہ مفتی صاحب مرحوم جامع مسجد جناح کالونی لاہور کے خطیب اور پاکستان کے ممتاز عالم دین تھے۔ آپ نے تحریک آزادی میں نمایاں خدمات انجام دیں۔ اللہ تعالیٰ آپ کو جنت الفردوس میں بلند مقام عطا فرمائے اور پسماندگان کو صبر و استقامت کی توفیق بخشنے۔

(ادارہ)

حضرت مولانا مفتی محمد نعیم اس خاندان سے تعلق رکھتے تھے جو قرون اولیٰ اور سلف صالحین کی یادگار تھا۔ یہ وہ خاندان تھا جس کے مورث اعلیٰ مجاہد ملت حضرت مولانا عبدالقادر درویش صفت اور ولی کامل تھے جو کہ ضلع لودھیانہ کے ایک موضع بھٹیچے وال میں سکونت پذیر تھے۔

یہ وہ خاندان تھا جس کو شاہ شجاع الملک دلائے کابل کے بھائی شاہ زمان صاحب مذکورہ گاؤں سے خاص شہر لودھیانہ میں بصد منت و سماجت اس شرط پر لائے تھے کہ یہی مؤذن کے فرائض ادا کریں گا اور ایک غریب ترین محلہ میں آپ کو آباد کیا جائے گا۔

افغانستان کے دو قبیلوں میں جنگ ہونے کی وجہ سے سدوزئی قبیلہ کو شکست ہوئی تھی اور وہ قبیلہ انگریزوں کا حلیف تھا شاہ شجاع الملک کو قتل کر دیا گیا تھا اور شاہ زمان کو اندھا کر دیا گیا تھا۔ اور لودھیانہ میں ان کو پناہ گزین بنایا گیا تھا۔ یہ وہ خاندان ہے جس نے کتاب و سنت کی اشاعت میں اپنے آپ کو وقف کیا ہوا تھا۔ اور اپنے مواعظ حسنہ سے شرک و بدعت کا قلع قمع کر رہے تھے۔ یہ خاندان رشد و ہدایت کا مینار تھا

حضرت مولانا عبدالقادر صاحب رحمۃ اللہ علیہ کے تین صاحبزادے تھے (۱) حضرت مولانا عبدالعزیز صاحب (۲) حضرت مولانا محمد صاحب اور (۳) حضرت مولانا محمد عبداللہ صاحب۔ بفضلہ تعالیٰ تینوں ہی یکتائے روزگار اور ہر صفت موصوف تھے اور تینوں ہی حزب المثل ہر گلی رارنگ و لوٹے دیگر است کے مصداق تھے۔ تصوف، فقہیت اور فلسفہ و منطق میں بے مثال اور بے نظیر تھے۔

مولانا مفتی محمد نعیم صاحب حضرت مولانا محمد عبداللہ صاحب کے صاحبزادہ تھے اور وہ لودھیانہ میں ۱۸۹۰ء میں پیدا ہوئے تھے اور ان کے ایک بھتیجے مولانا جلیل الرحمن صاحب بی مولانا محمد زکریا ابن مولوی محمد صاحب تھے۔ مفتی صاحب نے ابتدائی تعلیم تو گھر ہی میں حاصل کی اور بعد ازاں فاضل دیوبند بنے۔ ۱۹۲۰ء سے ہی ہر دو حضرات نے علاوہ دینی خدمت کے سیاسیات میں حصہ لینا شروع کر دیا تھا۔ کسی شاعر نے ہر دو حضرات کے حق میں چند اشعار بھی تحریر کئے ہیں۔

عالموں کا خاندان ہے لودھیانہ میں تعلیم فخر جس کا ہے حبیب اور ازجہا ہے تعلیم دین حق کو نام کرنا ان کا نصب العین ہے مصطفیٰ کا نام نامی ان کے دل کا چین ہے

لڑہ برانداز ہے ہر وقت ان سے قادیان یہ اڑا دیتے ہیں ہر جھوٹے نبی کی دھجیاں یہ اس خاندان کے چشم و چراغ ہیں جنہوں نے سب سے پہلے اپنی روحانی قوت اور کشف و الہام کے ذریعہ مرزا غلام احمد قادیانی کو کافر قرار دیا تھا۔ استخارہ کے ذریعہ معلوم کر لیا تھا کہ مرزا غلام احمد قادیانی ایک دنیا دار شخص ہے۔ چنانچہ بعد ازاں ایسا ہی ثابت ہوا۔ اس کا دجل و فریب، مہر دیت اور نقل نبوت کا کھلم کھلا انکشاف ہو گیا اور وہ انگریزوں کا خود کاشت پودا تھا۔ چنانچہ عدالتوں نے بھی حال ہی میں اس کے کفر کا فیصلہ دیا۔

مفتی محمد نعیم صاحب نے ہمیشہ کلمہ حق کا اعلان کیا جس میں آپ کو قید و بند کی صعوبتیں پیش آتی رہیں لیکن انہوں نے اعلیٰ کلمہ الحق کا قریضہ ادا کرنے میں مطلق کوتاہی نہیں کی۔ آج ملت اسلامیہ ایک عالم باعمل اور مجاہد فی سبیل اللہ سے محروم ہو گئی ہے۔ آپ کا انتقال ۲۰ شوال ۱۴۱۱ھ مطابق ۲۰ دسمبر ۱۹۷۰ء بمقام ساہیوال ہوا اور آپ کی تدفین بتاریخ ۲۲ دسمبر بمقام گورنمنٹ سٹیک میں ہوئی ہے۔ ہر دو مقامات پر ہزاروں لوگوں اور علامت کرام نے جنازہ میں شرکت کی ہے۔ اللہ تعالیٰ

ہر گروٹ پر اپنے جوار رحمت میں جگہ بخشے اور آپ کے درجات کو بلند فرماتے۔ انا اللہ وانا الیہ راجعون۔ مفتی محمد نعیم لودھیانوی کی ایک ایسی شخصیت تھی جس کو ایک تو خاندانی نسبت سے بفضلہ تعالیٰ وافر حصہ خدا نے بخشا تھا اور دوسری وجہ یہ ہوئی کہ حق سبحانہ تعالیٰ نے

حاضرین قرآنی احکام سن کر روحانی خوراک حاصل کرتے تھے۔ ماہ رمضان میں ستائیسویں اور انتیسویں راتوں کو شبیہ، ختم القرآن دو منزلی مسجد اور مدرسہ عربیہ محمودیہ میں ہوا کرتا تھا جن میں پیچیدہ پیچیدہ حفاظ اور قراء قرآن خوانی میں شرکت فرماتے تھے۔

مدنیؒ کے دل و جان سے شیدائی اور ان کے مسلک کے فدائی تھے۔ جمعیت علماء ہند کے امیر رہے۔ انہوں نے اپنی زندگی اسلام کی سر بلندی، اشاعت دین مبین اور استقلال وطن کی جد و جہد کے لئے وقف کر رکھی تھی۔ حضرت مفتی صاحب کا طرز بیان بالکل

ان کو استاد کامل یا جو علاوہ اعلیٰ درجہ کے عالم و فاضل ہونے کے مرد مجاہد اور بطل حریت کے شہسوار تھے جن کی زیر تعلیم و تربیت کے تحت دس سال گزارے جنہوں نے اپنے شاگرد خاص کے دل میں آزادی کی روح بھونک دی تھی۔ اور قرآن فہمی و تبلیغ کتاب و سنت کا ایسا رنگ چڑھا دیا تھا جس کی نظیر بمشکل ملتی ہے۔ شیخ الہند حضرت مولانا محمود حسن صاحب امیر مالٹا نے آپ کے قلب میں قرآن کا جذبہ موجزن کر دیا تھا چنانچہ آپ نے قرآن کی خدمت کو اپنی زندگی کا نصب العین بنا لیا۔ قریباً پچاس برس آپ نے لودھیانہ، راولپنڈی، سندھ بہار الدین اور جناح کالونی لاہور میں نہایت عمدگی سے مسلمانوں کو قرآن کا درس دے کر ان کی علمی تشنگی بجھائی اور روحانی تسکین فرمائی۔ ہزاروں عوام نے آپ سے قرآن سمجھا اور سینکڑوں علماء نے آپ کے حلقہ درس میں بیٹھ کر معارف قرآنی کے جواہر سے جھولیاں بھریں۔ راقم السطور بھی تقریباً دس سال آپ کے درس قرآن میں شریک ہوا رہا۔ جو کہ لودھیانہ میں دو منزلی مسجد میں ناز فخر کے نصف گھنٹہ بعد ہوا کرتا تھا۔ اور آپ ہی کی حوصلہ افزائی اور دعاؤں کی برکت سے بندہ نے بھی اپنی مسجد میں یہی سلسلہ جاری کیا جو ۱۹۷۰ء تک جاری رہا۔

مفتی محمد نعیم نے جمعہ کے خطبہ سے پہلے مسجد دو منزلی میں درس قرآن جاری رکھا ہوا تھا۔ جمعہ کے وقت سینکڑوں لوگوں کا اجتماع ہوا کرتا تھا۔ ایک گھنٹہ میں قرآنی آیات کے اسرار و رموز بیان کئے جاتے تھے اور

مفتی صاحب کو اپنے استاد حضرت شیخ الہندؒ سے اتنی محبت تھی کہ انہیں اصلاح داریں کی زیر پرستی ایک عالی شان دینی مدرسہ قائم کیا تھا جس میں مقامی اور غیر مقامی طلبہ کو قرآن حفظ کرایا جاتا تھا اور مبلغین اور علماء پیدا کئے جاتے تھے۔ طالبات کے لئے بھی آپ نے ایک مدرسہ قائم کیا جس کا نام ”مدرسہ نوات الاسلام“ رکھا گیا۔ سب سے پہلے آپ نے اپنی صاحبزادیوں کو خود قرآن و حدیث پڑھایا۔ بعد ازاں ان کی وساطت سے یہ فیض عام جاری کیا تاکہ مستورات بھی دینی علم اور کتاب و سنت سے محروم نہ رہیں۔

تقسیم ملک کے بعد مذکورہ مدرسہ ساہیوال میں منتقل ہو گیا اور یہ مدرسہ عرصہ ۲۳ سال سے باقاعدہ جاری ہے اور اس نے شان دار کامیابی حاصل کی ہے۔

لاہور جناح کالونی کی جامع مسجد میں بھی آپ متواتر عرصہ دس سال درس قرآن دیتے رہے۔

ایک تو آپ کے دادا مرحوم حضرت مولانا عبدالقادر صاحب مجاہد ملت تھے اور انہوں نے اپنے وطن مالوٹ لودھیانہ شہر کو اسی مسلح نظر سے چھوڑا تھا اور جنگ آزادی کے بعد اپنے وطن مالوٹ کو واپس نہیں لوٹے۔

دوسرے آپ کے استاد مکرم اعلیٰ درجہ کے سیاست دان تھے اور انہوں نے استقلال وطن کے لئے جزیرہ مالٹا میں قید کی صعوبتیں جھیلیں۔ ان دو بناء سے حضرت مفتی صاحب پر سیاست کا رنگ غالب تھا۔

آپ حضرت حسین احمد صاحب

انوکھا تھا اور دلوں پر گہرا اثر ڈالتا تھا۔ آپ کانگریس کے پیٹ فارم پر سیاسی تقاریر کے دوران ہندوؤں اور سکھوں کے جمعوں میں مذہب اسلام کی سچائی بیان کیا کرتے تھے۔ حق تعالیٰ نے ایک طرف آپ کو آفتاب شریعت بنایا تھا اور دوسری طرف آپ کو میدان سیاست کا ایک بہترین شاہسوار اور جنگ آزادی کا ایک قابل ترین سپہ سالار اور تسلط اغیار کے مقابلہ میں مجاہد اعظم بنایا تھا تاکہ مذہب اور سیاست کے ہر دو میدانوں میں آپ مسلمانوں کی بہترین رہبری اور قیادت فرما کر سلف صالحین کا ایک زندہ جاوید نمونہ بنیں۔

مرحوم نے اپنی پوری زندگی دین اور وطن کے لئے وقف کر دی تھی ایک ہی وقت جہاں آپ ایک طرف مسند درس پر علوم کے دریا بہاتے ہوئے نظر آتے تھے تو دوسری طرف آزادی وطن کے سیاسی پیٹ فارم پر ظالم انگریزوں کے خلاف ترکی موالات کے پیغام بھی سناتے ہوئے دیکھے جاتے تھے۔ حضرت مفتی صاحب کا علماء دیوبند سے خاص تعلقی و رابطہ تھا۔ وہ گاہے گاہے لودھیانہ میں اپنے سفروں کے دوران میں ان کے ہاں ضرور قیام فرمایا کرتے تھے۔ حضرت مفتی صاحب بڑے اعلیٰ میزبان تھے وہ ان حضرات کی خاطر تواضع میں کوئی کسر نہیں چھوڑتے تھے۔

آپ کو حضرت مولانا عبداللہ سندھیؒ، حضرت مولانا حسین احمد مدنیؒ، حضرت علامہ سید انور شاہ کشمیریؒ، شیخ التفسیر حضرت مولانا احمد علیؒ اور مولانا قاری محمد طیب صاحب کے ساتھ والہانہ محبت اور عقیدت تھی۔ حضرت قاری صاحب موصوف جب کبھی تشریف لاتے تو آپ ضرور ان کی زیارت اور صحبت سے

مستفیض ہوتے۔ آپ وقتاً فوقتاً تبلیغی و اصلاحی پمفلٹ وغیرہ بھی شائع فرماتے رہتے۔ آٹھ وقت کئی دفعہ آپ نے قیوت نازلہ طبع کرا کر لوگوں میں مفت تقسیم کرائی۔ شبِ برأت، رمضان مبارک، زکوٰۃ اور عیدین کے احکام بھی رسائل کی شکل میں چھپوا کر تقسیم فرمایا کرتے تھے۔

دینی مدارس کے سالانہ جلسوں میں شرکت فرما کر اپنے فصیح و بلیغ مواعظِ حسنہ سے مسلمانوں کو صراطِ مستقیم پر چلنے کی تلقین فرمایا کرتے تھے اور مذاہبِ باطلہ کے عقائد کی سخت مذمت کیا کرتے تھے۔ آپ کی تقریریں وہ اثر ہوتا تھا کہ ہزاروں قلوب پر رفت طاری

ہو جاتی تھی۔
آہِ رخصت ہو گئے دنیا سے وہ شیخِ زمن
جامع الاوصاف یکتا مصلحِ دورِ فتن
بوتے قائم بھی تھی ان میں خوتے محمود حسن
پھول وہ مرجھا گیا گلزار تھا جس سے چمن

